

# బొగ్గుట్ట.. అభివృద్ధికి అడ్డా

- అన్నిరంగాల్లో దూసుకుపోతున్న ఇల్లెందు నియోజకవర్గం
- మిషన్ కాకతీయ ద్వారా 410 చెరువులకు పూర్వవైభవం
- మిషన్ భగీరథ ద్వారా వేలాది కుటుంబాలకు శుద్ధజలం
- బస్ డిపో నిర్మాణంతో తీరిన ఏజెన్సీ వాసుల దశాబ్దాల కల



ఇల్లెందు, అక్టోబర్ 31 : భద్రాద్రి జిల్లాలోని ఇల్లెందు ప్రాంతం పూర్తి ఏజెన్సీ. ఇక్కడ నివసించే వారిలో గిరి జనులే ఎక్కువ. ఉమ్మడి పాలనలో ఈ ప్రాంతం నిరాదరణకు గురైంది. గ్రామాల్లో సరైన వసతులు లేక ఇబ్బందులు ఎదుర్కొనేవారు. కనీసం ఒక ఊరి నుంచి ఒక ఊరికి వెళ్లేందుకు రహదారి సౌకర్యం కూడా ఉండేది కాదు. వానకాలం వస్తే ఏజెన్సీ అంతా జలది గ్లంధంలోనే ఉండేది. వాగులపై వంతెనలు లేకపోవడంతో అత్యవసర సమయాల్లోనూ గ్రామాలకే పరిమితం కావాల్సి వచ్చేది. గ్రామస్థులు ప్రాణాలకు తెగించి నిండు గర్భిణులను వాగులు దాటించిన ఘటనలు ఎన్నో ఉన్నాయి. సరైన తాగునీటి వసతి లేక ఏజెన్సీ వాసులు వాగులు, చెలిమెలను ఆధారం చేసుకునేవారు. లేదా కిలో మీటర్లు నడిచి వ్యవసాయ బోర్ల వద్దకు వెళ్లేవారు. ఇక్కడి రైతుల్లో ఎక్కువ మంది పోడు చేసుకునేవారే. పేరుకు వారికి భూమి ఉండేది కానీ ప్రభుత్వం నుంచి వారికి ఎలాంటి సాయమూ అందేది కాదు. నాటి ప్రభుత్వాల పోడు భూముల సమస్యకు పరిష్కారం చూపకపోవడంతో తరచూ ఏదో చోట అటవీశాఖ అధికారులకు గిరిజనులకు మద్దతు పుర్రణలు జరిగేవి. ఇది నాటి ఇల్లెందు నియోజకవర్గ ముఖ్య లక్షణం.



ఇల్లెందు పట్టణంలోని ప్రభుత్వసమితిలోని డయాల్సిస్ కేంద్రంలో చికిత్స పొందుతున్న కిడ్నీ బాధితులు

మారాయి. రాష్ట్రప్రభుత్వం మిషన్ కాకతీయ పథకం ద్వారా నియోజకవర్గంలోని 410 చెరువుల్లో పూడిక తీయించింది. చెరువు కట్టలను నాటి గొలుసు కట్టు చెరువుల వ్యవస్థను పునరుద్ధరించింది. 17 చోట్ల రూ.123.53 కోట్లతో చెక్ డ్యాంలు నిర్మించింది. చెరువులు, చెక్ డ్యాంల ద్వారా నియోజకవర్గంలో భూగర్భజలాలు దండిగా పెరిగాయి. మిషన్ భగీరథ ద్వారా సర్కార్ నియోజకవర్గవ్యాప్తంగా 687కి.మీల పైపైలెను నిర్మించింది. రూ.173.87 కోట్లతో 482 ట్యాంకులు నిర్మించింది. రైతుబంధు ద్వారా ఇప్పటివరకు 55,735 వేల మంది ఖాతాల్లో రూ.715.61 కోట్లు జమ చేసింది. వివిధ కారణాలతో నియోజకవర్గవ్యాప్తంగా 1,025 మంది మృతిచెందగా ఒక్కో నామినీ ఖాతాలో రూ.5 లక్షల చొప్పున రూ.51.25 కోట్లు జమ చేసింది. కల్యాణలక్ష్మి ద్వారా ఇప్పటివరకు 11,124 మంది లబ్ధిదారులకు రూ.107.47 కోట్ల సాయం అందింది. నెలనెలా ఆసరా పంపన ద్వారా 42,867 మంది ఖాతాలో రూ.9 కోట్లు జమ అవుతున్నాయి. 2,686 మంది గొల్ల కురుములకు



ఇల్లెందు పట్టణంలో నిర్మించిన మిషన్ భగీరథ ట్యాంక్

## తెలంగాణ వచ్చిన తర్వాతే అభివృద్ధి..

తెలంగాణ వచ్చిన తర్వాతే నియోజకవర్గ రూపురేఖలు

## ఇల్లెందులో తొలిసారి జరగనున్న సీఎం కేసీఆర్ ప్రజా ఆశీర్వాద సభ సభను సక్సెస్ చేయాలి : మంత్రి సత్యవతి రాథోడ్

ఏర్పాట్లను పర్యవేక్షించిన ఎన్నికల ఇన్చార్జి ఎంపీ వద్దిరాజు రవిచంద్ర, ఎమ్మెల్యే హరిప్రియ, ఎంపీ కవిత

భద్రాద్రి కొత్తగూడెం, అక్టోబర్ 31 (నమస్తే తెలంగాణ) : భద్రాద్రి కొత్తగూడెం జిల్లా ఇల్లెందు మండలం బొజ్జాయి గూడెంలో బుధవారం జరిగి ప్రజా ఆశీర్వాద సభకు గులాబీ దళపతి, ముఖ్యమంత్రి కేసీఆర్ హాజరుకానున్నారు. శాసనసభ ఎన్నికల నేపథ్యంలో సీఎం కేసీఆర్ భద్రాద్రి జిల్లాలో పాల్గొనే తొలిసభ కావడంతో విజయ వంతం చేసేందుకు భారీ ఏర్పాట్లు చేశారు. ఇప్పటికే రాష్ట్ర గిరిజన సంక్షేమ శాఖ మంత్రి సత్యవతి రాథోడ్ తోపాటు మహబూబాబాద్ ఎంపీ మాలోత్ కవిత ఏర్పాట్లను పరిశీలించారు. ఇల్లెందు నియోజకవర్గ ఎన్నికల ఇన్చార్జి ఎంపీ వద్దిరాజు రవిచంద్ర పది రోజులుగా సీఎం సభను విజయవంతం చేసేందుకు దగ్గరుండి ఏర్పాట్లు చేశారు. ఇల్లెందు ఎమ్మెల్యే అశ్వర్థి బానోత్ హరిప్రియనాయక్ నియోజకవర్గంలో విస్తృతంగా ప్రచారం చేయడంతోపాటు సీఎం సభకు జనం భారీగా తరలిరావాలని కోరుతున్నారు. **గులాబీ మయమైన కార్మిక ప్రాంతం** సీఎం కేసీఆర్ ఎన్నికల సభకు ఇల్లెందు కార్మిక ప్రాంతం గులాబీ మయమైంది. సీఎం రాక కోసం టేకులపల్లి నుంచి ఇల్లెందు వరకు గులాబీ జెండాలతో స్వాగత బ్యానర్లను ఏర్పాటు చేశారు. ఇల్లెందు సమీపంలోని 30 ఎకరాల స్థలంలో సభాస్థలితోపాటు హెలిపాడ్ ఏర్పాటు చేశారు. సభకు వాహనాలతో వచ్చే నాయకులు, ప్రజలు, కార్యక

# సభకు సారోస్తుండ్రు..



ఇల్లెందు మండలం బొజ్జాయి గూడెంలో సీఎం కేసీఆర్ ప్రజా ఆశీర్వాద సభ కోసం ఏర్పాటు చేసిన సభా వేదిక

ర్లకు ఎలాంటి ఇబ్బందులు లేకుండా పక్కనే పార్కింగ్ స్థలాలను కేటాయించారు. సింగరేణి కార్మికులు, టీబీజేకే ఎస్ నాయకులు ముఖ్యమంత్రికి స్వాగతం పలికేందుకు ఇల్లెందును గులాబీ మయం చేశారు. **సభను సక్సెస్ చేయాలి : మంత్రి సత్యవతి రాథోడ్** ముఖ్యమంత్రి కేసీఆర్ ప్రజా ఆశీర్వాద సభను విజయ వంతం చేయాలని మంత్రి సత్యవతి రాథోడ్ కోరారు. మంగళవారం ఇల్లెందు సభా స్థలానికి చేరుకున్న ఆమె నాయకులు, కార్యకర్తలతో మాట్లాడారు. జిల్లాలో అసెంబ్లీ ఎన్నికల సందర్భంగా సీఎం కేసీఆర్ నిర్వహించే తొలిసభ కావడంతో భారీగా జనసమీకరణ చేయాలని సూచించారు. ఆమె వెంట మహబూబాబాద్ ఎంపీ మాలోత్ కవిత, మహబూబాబాద్ జడ్పీ చైర్మన్ బిందు, ఎమ్మెల్యే హరిప్రియ ఉన్నారు. **సభకు తరలిరావాలి : ఎంపీ వద్దిరాజు** సీఎం కేసీఆర్ ప్రజా ఆశీర్వాద సభకు ప్రజలు భారీగా తరలిరావాలని ఎంపీ వద్దిరాజు రవిచంద్ర కోరారు. మంగళ

వారం ఇల్లెందు సీఎం సభావేదిక వద్ద ఏర్పాట్లను పర్యవేక్షించిన ఆయన ముఖ్య నాయకులు, కార్యకర్తలతోపాటు ఎమ్మెల్యేతో కలిసి సమీక్షించారు. ఇల్లెందు గడ్డ బీఆర్ఎస్ అడ్డా అని, ఎవరు ఎన్ని కుతంత్రాలు చేసినా ఇక్కడ ఎగిరేది గులాబీ జెండానే అని అన్నారు. సీఎం కేసీఆర్ హ్యూటీకే సాధించడం పక్కా అని, సర్వేస్పీడు మనకే అనుకూలంగా ఉన్నాయని అన్నారు. దీనిని ఓర్వలేని నాయకులు పిచ్చిపాతలు కూస్తున్నారని, వాటిని పట్టించుకోవద్దన్నారు. సభకు మంజ్రులు, ఎమ్మెల్యేలు, ఎమ్మెల్యేలు హాజరువుతారని తెలిపారు. **చరిత్రలో నిలిచిపోయేలా సభ జిల్లా గ్రంథాలయ సంస్థ చైర్మన్ దిండిగల రాజేందర్** ఇల్లెందు, అక్టోబర్ 31 : ఇల్లెందులో బుధవారం నిర్వహించనున్న సీఎం కేసీఆర్ ప్రజా ఆశీర్వాద సభ చరిత్రలో నిలిచిపోయేలా ఉంటుందని, సీఎం కేసీఆర్ కు భారీగా స్వాగతం పలికేందుకు ఇల్లెందు ప్రజలు సిద్ధంగా ఉన్నారని జిల్లా గ్రంథాలయ సంస్థ చైర్మన్ దిండిగల రాజేందర్ అన్నారు. మంగళవారం ఆయన విలేజరులతో మాట్లాడుతూ నియోజకవర్గం నలుమూలల నుంచి సభకు ప్రజలు తరలిరానున్నారు. సుమారు లక్ష మంది సభకు హాజరువుతారని అంచనా వేస్తున్నామన్నారు. ప్రజలకు ఎలాంటి ఇబ్బందులు లేకుండా అన్ని ఏర్పాట్లు పూర్తి చేశామన్నారు. తాగునీరు, షామియానాలు, కుర్చీలు, వాహనాల రాకపోకలకు ఇబ్బందులు లేకుండా పటిష్టమైన ఏర్పాట్లు చేశామన్నారు.

## దశాబ్దాల కల ఇల్లెందు బస్ డిపో..

ఇల్లెందులో బస్ డిపో ఉండాలని ఇక్కడి ప్రజలు ఆరు దశాబ్దాలుగా కోరుతున్నారు. కానీ గతంలో ఏ ప్రభుత్వమూ ఈ డిమాండ్ ను పట్టించుకున్న పాపాన పోలేదు. ఎన్నికల సమయంలో హామీలు ఇచ్చి తర్వాత చేతులు దులిపేసుకోవడం తప్ప హామీని నెరవేర్చలేదు. ఎమ్మెల్యే బానోత్ హరిప్రియనాయక్ ప్రత్యేక చొరవ తీసుకుని ముఖ్యమంత్రి కేసీఆర్ దృష్టికి సమస్యను తీసుకెళ్లారు. వెంటనే కేసీఆర్ బస్ డిపో నిర్మాణానికి గ్రీన్ సిగ్నల్ ఇచ్చారు. రూ.5.50 కోట్ల నిధులు కేటాయించి యుద్ధ ప్రాతిపదికన బస్ డిపో నిర్మించి ప్రజల చిరకాల వాంఛను తీర్చారు.



ఇల్లెందు పట్టణంలోని బస్ డిపో

భాగంగా నియోజకవర్గవ్యాప్తంగా 116 పాఠశాలలు ఎంపికయ్యాయి. ఆయా పాఠశాలల్లో రూ.22.26 కోట్లతో సర్కార్ అభివృద్ధి పనులు చేపట్టింది. హరితహారం పథకంలో భాగంగా నియోజకవర్గవ్యాప్తంగా రూ.19.80 కోట్లతో ప్లాంట్ చేసిన కార్యక్రమాలు జరుగుతున్నాయి. సర్కార్లో వేలాది మొక్కల పెంపకం జరుగుతున్నది. ముఖ్యమంత్రి సహాయ నిధి ద్వారా 2,271 మందికి రూ.4.82 కోట్ల సాయం అందింది. నియోజకవర్గవ్యాప్తంగా 1,600 మంది మహిళలకు రూ.45 లక్షల విలువైన సీసీ ఆర్ కిట్లు అందాయి. 800 మంది గర్భిణులకు రూ.30 లక్షల విలువైన న్యూబిస్ కిట్లు అందాయి.

ఇల్లెందు పట్టణంలోని ప్రభుత్వసమితిని రూ.37.50 కోట్లతో 100 పడకల ఆస్పత్రిగా మార్చింది. ప్రస్తుతం ఆసుపత్రిలో పది మంది వైద్యనిపుణులు ప్రజలకు వైద్యసేవలు అందిస్తున్నారు. రోజువారీ ఓపీ 500-700 వరకు ఉంది. కిడ్నీ బాధితుల కోసం ఆస్పత్రి పరిధిలో ప్రత్యేకంగా డయాల్సిస్ కేంద్రాన్ని ఏర్పాటు చేసింది. నియోజకవర్గవ్యాప్తంగా 15,107 మంది రైతులకు 48,300 ఎకరాలకు సంబంధించిన పోడు పట్టాలు అందాయి. ఇంజనీరింగ్ డిపార్ట్ మెంట్స్, పంచాయతీరాజ్, ఆర్ అండ్ బీ, ఐటీఐతోపాటు ఇల్లెందు మున్సిపాలిటీ పరిధిలో సర్కార్ మొత్తం రూ.1,769.64 కోట్ల విలువైన సీసీ రోడ్లు, బీటీ రోడ్లు, ట్రిబ్లీలు, డివైడర్లు, సెంట్రల్ లైటింగ్, గ్రామపంచాయతీ భవనాల నిర్మాణాలు చేపట్టి పూర్తి చేసింది. అభివృద్ధి పనులు, సంక్షేమ పథకాలు కలిపి సర్కార్ ఇప్పటివరకు నియోజకవర్గానికి రూ.2,957.43 కోట్లు వెచ్చించింది.

## కేసీఆర్ మళ్లీ సీఎం అయితేనే సంక్షేమం

• రాష్ట్ర గిరిజన సంక్షేమ శాఖ మంత్రి సత్యవతి రాథోడ్



సభా వేదికపై మంత్రి సత్యవతి జన్మదిన వేడుకలు

ఇల్లెందు, అక్టోబర్ 31 : వచ్చే ఎన్నికల్లో కేసీఆర్ మళ్లీ సీఎం అయితేనే అభివృద్ధి, సంక్షేమ పథకాలు నిర్వహించు గా కొనసాగుతాయని రాష్ట్ర గిరిజన సంక్షేమ శాఖ మంత్రి సత్యవతి రాథోడ్ అన్నారు. మంగళవారం ఇల్లెందు మండలం బొజ్జాయి గూడెం సమీపంలో ప్రజా ఆశీర్వాద సభా ఏర్పాట్లను ఎమ్మెల్యే, ఎంపీలతో కలిసి ఆమె పరిశీలించారు. అనంతరం ఆమె మాట్లాడుతూ సీఎం కేసీఆర్ సభను జయప్రదం చేయడానికి నియోజకవర్గ వ్యాప్తంగా సుమారు 75 వేల మంది ప్రజలు తరలిరానున్నారని తెలిపారు. కాంగ్రెస్ పరిపాలనలో పింఛన్ రూ.200 ఇస్తే.. బీఆర్ఎస్ ప్రభుత్వం రూ.2,016 చొప్పున ఇస్తున్నదన్నారు. ఎన్నికలు అనేసరికి అనేక మంది మీ దగ్గరకు వస్తారని, మీకు మేలు చేసింది ఎవరో అలోచించి ఓటు వేయాలని కోరారు. దుబ్బాక అభ్యర్థి, ఎంపీ కొత్త ప్రభాకర్ రెడ్డిపై జరిగిన దాడిని ప్రజలు, ప్రజాస్వామికవాదులు ఖండించాలని కోరారు. ఎమ్మెల్యే హరిప్రియను మరోసారి అత్యధిక మెజార్టీతో గెలిపించాలని ప్రజలకు విజ్ఞప్తి చేశారు. అనంతరం మంత్రి సత్యవతి రాథోడ్ జన్మదినాన్ని పురస్కరించుకొని వేదీపై కేక కట్టేసి శుభాకాంక్షలు తెలిపారు. కార్యక్రమంలో ఎంపీలు వద్దిరాజు రవిచంద్ర, మాలోత్ కవిత, ఎమ్మెల్యే బానోత్ హరిప్రియ, జడ్పీ చైర్ పర్సన్ అంగోత్ బిందు, జిల్లా గ్రంథాలయ సంస్థ చైర్మన్ దిండిగల రాజేందర్, మున్సిపల్ చైర్మన్ దమాలపాటి వెంకటేశ్వరరావు, వైస్ చైర్మన్ జానీపాపా, బీఆర్ఎస్ నాయకులు సిలివేరు సత్యనారాయణ, మూల మధుకర్ రెడ్డి, మెట్ల కృష్ణ, నవీన్, వారా రవి, కిరణ్, కటకం పద్మావతి, ఘాజీ, గిన్నాపర్తి రాజేష్, సనా రాజేష్ తదితరులు పాల్గొన్నారు.